

I-Huttafa

I-magazin ta' Klabb Huttaf



bil-bejta





bil-mixi



bil-crùn

orkida
piramidali
ta' Malta





Hej

Huttaf!



x'għandna?

editorjal	2
Aħbarijiet	3
X'għandna mid-dinja?	4
X'se Naraw?	5
Attivitā	6
Gallerija	7
Bl-gheruq u x-Xniexel	7
Falko	8
Dik il-qatra ilma	9
Sibtha fix-Xibka	10
Dahħal membru	10
Madagaskar	11
Soft Toys	12

Kif taraw minn paġna 3, bejjet ghall-ewwel darba l-blonġun żgħir fir-riserva tas-Simar. Għalina tal-BirdLife dan unur u sodisfazzjon kbir, ghax meta jbejjet għasfur fir-riserva ifisser li qed nagħmlu xogħolna sew. Ifisser li għaddejna mill-iktar eżami tqil!

Biex għasfur ibejjet x'imkien, irid iħossu komdu. Mhux ċajta! Ghax hafna għasafar bix-xejn jinħasdu u jitgħarru. Għalhekk il-BirdLife tagħmel sforz kbir biex fir-riservi ma jsir xejn li jfixkel lill-ghasfar. Din mhix haġa faċli. Heqq, hemmhekk wara kollo imorru hafna studenti matul il-ġimħha, u r-riserva tiftah ghall-publiku nhar ta' Hadd ukoll. Imma b'attenżjoni lejn l-imġiba ta' min iżur, jirnexxielna nżommu l-kwiet u l-paċi.

Haġa oħra li jrid għasfur biex jithajjar ibejjet hi ambient sinjur bizzżejjed biex jipprovd i-l-ikel mhux għali biss imma anke għall-familja li jrid irabbi. Din ukoll kienet biċċa xogħol kbira għall-BirdLife, ghax is-Simar mhux minn dejjem kien kif inhu llum. Jien niftakru mizbla li tqażżek, bi hmiegħ u rimi ta' kull xorta ta' moqžiżerija, kif jafu jħallu hafna nies. Biex ma nsemmix id-drenaġġ fil-kana! Jiġifieri kien hemm ikel kemm trid, imma għall-ġrieden u l-wirdien! Dan kollu issa spicċa, u l-ghadajjar li hemm is-Simar mimliji mhux bid-drenaġġ imma bil-bużaqq, huta ideali għal żaqq il-blonġun!

Intom bhala membri tal-Klabb u tal-BirdLife għandkom ukoll thossukom kburin b'dan is-success. Qisu mela li tkomplu tħinuna, ghax bis-sahha tagħkom, il-BirdLife tista' tkompli tiehu hsieb ir-riservi u tahdem fuq progett ġodda, dejjem biex inkomplu nagħtu l-ambjent lura lin-natura.

F'dil-harġa m'għandniex Kompetizzjoni. Ir-rebbieh ta' Kompetizzjoni 72 kien il-habib tagħna **Diego Debono**. Prosit Diego, il-premju daqt ikun għandek.


Victor Falzon L-Editur



L-orkida piramidali ta' Malta
(Maltese pyramidal orchid *Anacamptis urvilleana*) hija pjanta endemika għal Malta. Ma tantx i-komuni, imma fejn tikber generalment issib diversi minnha. Thobb l-ambjent tax-xaghri u tagħmel il-fjuri fil-bidu tar-rebbiegha. Sabiha immens. Inkredibbli x'jikber qalb il-blat!

Thanks Nor!

Nixtieq f'isem il-Kumitat nħid grazzi mill-qalb lill-habib tagħna **Norman Chetcuti** li għal hafna snin kien membru attiv fil-Kumitat tal-Klabb, u li kellu kontra qalbu jieqaf minħabba turrun xogħol iehor, anke xogħol tal-BirdLife stess. Thanks Nor!



Jason Aloisio, Desirée Falzon, Sylvia Falzon, Victor Falzon, Kathleen Mamo, Mariangela Mei.


indirizz: BirdLife Malta, 10/12, Triq il-Maistral, Valletta VLT 1200
tel: 2147 7645 feks: 2147 7249 imxejl: info@birdlifemalta.org
websajt: www.birdlifemalta.org
imejli tal-magazin: lattribu@birdlifemalta.org

Sakemm mhux spċifikat mod iehor, l-isem BirdLife f'dal-magazin jirreferi għal BirdLife Malta. Materjal mill-magazin jista' jiġi kkuppat basta mhux għal skop kummerċjali, u basta jissemma' isem il-magazin u tintbagħha lill-BirdLife kopja tal-materjal fejn ġie kkuppat. Publikazzjoni: BirdLife Malta, April 2006

Disinn u produzzjoni: Victor Falzon

Faċċċata: Orkida pirmidali ta' Malta, ritratt ta' Victor Falzon, meħud ix-Xemxija

Films: Pixel Services. Stampat: Poulton's Print Shop



Klabb Huttaf huwa t-taqsima ta' BirdLife Malta għall-membri ta' taħbi it-18. Norganizzaw harġiet fil-kampanja, żjarat fir-riservi naturali, u nagħmlu xogħol ambjentali. Nohorġu l-magazin *Il-Huttafa* kull xaharejn għall-membri, u nagħmlu hendawts u logħob għal waqt xi attivitajiet. Shubija fi Klabb Huttaf hija Lm3 fis-sena.

Bejjet il-Blongun!



Hekk hu. Židna ghasfur ieħor mal-lista ta' ghasafar li jbejtu f'Malta: il-blongun žgħir.

Ftit gimħat ilu, il-habib tagħna Ray Galea kien qiegħed berdwoċing fir-riserva tas-Simar, u ra l-bejta ta' dan l-ghasfur qalb il-qasab niexef. Il-gwardjan tar-riserva kien ilu xi zmien josserva par blonguni żgħar ihfu fl-ilma, u mill-imġiba tagħhom issuspetta li setgħu qegħdin jippruvaw ibejtu.

Issa kkonfermajna: il-par bnew bejta moħbija qalb il-qasab fuq l-ilma, u fiha faqqsu 3 frieh. Xi fotografi tal-BirdLife irnixxielhom jieħdu ritratti tal-flieles. Hija drawwa helwa tal-blonguni li meta ż-żgħar jegħjew jgħumu, jieħdu lift fuq dahar il-mamà jew il-papa!


U b'hekk bis-sahha tas-Simar, ergajna tawwalna l-lista ta' għasfar li jbejtu f'Malta. Il-blongun žgħir (little grebe *Tachybaptus ruficollis*) s'issa konna narawh Malta fil-harifa u x-xitwa. Jekk jibqa' jbejjet nibdew narawh anke fir-rebbiegha u fis-sajf, bhal dis-sena.


Intom ma tiftakrux, imma sa l-1992 is-Simar kien miżbla ta' ħmieg, b'riha ta' drenaġġ, mitluq u miftuh ghall-vandali, u kulhadd dieħel u hiereġ ikisser u jqaċċat. Fl-1992, il-BirdLife bdiet il-proġett biex tirrangah u tibdlu f'riserva naturali. U hekk ġara.

Xi haġa tghidli li l-blonguni ma kinux se jbejtu hemmhekk kieku hallejn kif kien! Intom x'tahsbu?!

It-toroq periklu għall-ambjent!

Bhalissa hawn genn ta' toroq godda. Veru li għandna bżonn nirranġaw it-toroq, imma f'pajjiż żgħir bħal tagħna rridu noqogħdu b'seba' mitt ghajn biex ma nahlux art bl-addoċċ, specjalment art importanti għan-natura. Għalhekk b'dispjaċir inhabbru li hemm pjan tal-biża' li jekk iseh se jeqred, fost inhawi ohra...





Meta nsemmu New York City, nimmaġinaw bini u toroq u traffiku. Żgur ma nimmaġinawx... kojoti! Imma proprju kojoti kien li l-pulizija qabdu (wara jumejn jiġiċċalhom) minn ġo Central Park, ġnien kbir f'nofs din il-belt enorġi Amerikana.

Il-kojoti (coyote *Canis latrans*) huwa bħal lupu żgħir li jghix fid-deżert u fil-beraħ ta' I-Amerika ta' Fuq. Jibża' mill-bniedem u rari jersaq lejn il-bini. Imma kultant xi wieħed jazzarda! U dan bilfors kien kojoti qalbieni biex għażel li jidhol ihuf fi New York City. Forsi kienet xi mħatra ma' shabu? :-) Ghax jekk hu hekk, mela rebaħha.




Miskin il-ħangul

Fl-Indja għandhom ċerv aħmar jgħidu lu hangul jew **Kashmir stag**. L-Indja kburin b'daċ-ċerv, tant li jidher fuq wahda mill-bolli tal-pajjiż. Il-problema hi li l-ħangul jghix fil-Kashmir, reġjun kollu nkwiex u ġlied. Minħabba f'hekk il-ħangul ma jistax jiġi protett sew, u n-nies xebgħu joqtlu minnhom. Jahsbu li minn xi 3000 li kien hemm 30 sena ilu, mhux żgur baqa' 150!

Issa li l-ġlied batta xi ftit, il-gvern iddeċieda li jistudja l-ħangul ahjar billi jwahħlu kollar bil-GPS ma' ghonq hafna minnhom. Bi-ghajjnuna tas-satellita jkunu jafu fejn qegħdin halli jindukrawhom ahjar.

Nittamaw li l-ħangul ma jibqax fit-triq tan-niżla.



Innoċenti massakrati

Beda l-massakru ta' 325,000 foka! Is-silġ fix-xatt tal-Lvant tal-Kanada qed jiħmar bid-demmi ta' dawn l-animali bla htija. Il-gvern Kanadiż ried iwaħħal f'xi hadd talli qed tfallil l-industria tas-sajd. Ma riedx iwaħħal fir-regħba tas-sajjeda li battlu l-bahar b'sajd esaġerat, ghax ma riedx protesti. Allura wahħal f'animal li ma jafx jiddefendi ruhu (u li ma jivvutax!) Għalhekk weħlu l-foki. U nzerta l-foki għandhom kisja pil, li huwa perfett għall-kowtijiet tal-fer!


Park kbir f'Kiribati

F'Kiribati għadhom sej̊ minn ħajnej t-tielet l-ikbari park marin tad-dinja. Kiribati huwa grupp ta' 33 għażira mixerriż fl-Ocean Pacificu.

Waqt jaogħha fuq il-biodiversità il-saref fil-ōrājet luu til-Brazil, il-president ta' Kiribati habbar li se jaqqa s-sajd kummerciali kollu fl-bhra madwar xi gżejjier ta' pajjiżu (il-gżejjier Phoenix). Timmaġħawx xi roqqha daqs pikkha t-tarbiex. Qed nitkellmu fuq medda beħar ta' 184,700km² (= 7 darbiet daqs Sqalli).


Bhekk se jiprottegu 120 speci ta' oroll u 520 speci ta' hut. Danha ikun l-ewwel park marin luu jiprottegi nabha li jaqtam idher tiegħi jekk kien tħalli. Awstralijsa waqt il-prottegħ idher jaqtam idher tiegħi tħalli. Iktar i-skohħi luu kien tħalli (coral reefs).

Għadha x-llumxix minnha



X'se nara? *

Jason Aloisio jghidilna kif naraw u naghrfu xi ghasafar li jkunu magħna f'daż-żmien tas-sena.



il-Bilbla

Il-bilbla hija waħda mill-ftit ghasafar tal-passa li jbejtu f'pajjiżna, l-aktar f'Għawdex u Kemmuna. F'Malta m'ghadhiex tbejjet daqs kemm kienet fl-imghoddi. Għandha lew kannella ċar imnaqqax bi ftit iswed minn fuq, u bajdanja minn taht. B'dawn il-kuluri tant tinheba tajjeb fil-hamrija niexfa li trid ittajjarha mill-art biex tinduna biha. Fil-fatt iktar għandek cans tismagħha tghanni waqt li ttir fil-gholi milli taraha. Fejn tismagħha tghanni fittekk fis-sema u għandek mnejn tara għasfur daqs tikka jferfer il-ġwienah waqt li jghanni.

Il-bilbla tibni l-bejta fl-art, spiss f'raba' mahdum, taħt xi xitla ghall-kenn.

(Għasafar Madwarna p 29)

il-Kaċċamendula


Din ukoll għasfur tal-passa, bi ftit pari li jbejtu kważi kull sena. Il-kaċċamendula hi ftit ikbar minn għasfur tal-bejt. Tqatta' hafna hin fuq xi zokk fl-gholi tħgħess għall-prija (insetti, gremxul u għasafar żgħar). Għalhekk issibha f'inħawi miftuhin fejn ikun hemm xi fit-tas-sigħar. L-abjad leqqien ta'sidirha jagħmilha pjuttost faċċi biex taraha, ghax bih tkun tidher mill-boġħod. Daharha, denbha u l-ġwienah huma suwed u bojod, u rasha għandha lew qastni skur sabih.

Mhijiex għasfur li tħidlu komuni, imm fil-passa tar-rebbiegha gieli jigu ġranet meta jidher hafna kaċċamendūl.

(Għasafar Madwarna p 51)

Jekk għandek l-internet, idhol fil-websajt tal-BirdLife www.birdlifemalta.org, klikkja KLABB HUTTA, imbagħad kliksxa X'SE NARAW? u ssib iktar ritratti taż-żewġ għasafar u anke tisma' l-hoss li jagħmlu. Grazzi lil Denis Cachia li jieħu hsieb il-websajt.

L-istampi t'hawn fuq meħudin mill-ktieb **Għasafar Madwarna** (fil-ktieb qegħdin bil-kulur). Il-BirdLife ħarġet dal-ktieb apposta għal minn irid jibda l-berdwoċing minn età żgħira. Fih tagħrif sempliċi fuq 100 għasfur, u stampi bil-kulur minn qoxra sa qoxra. U jiswa **Lm2.05** biss! Jekk għad m'għandekx... x'qed tistenna? Ċempliha fuq 21347646 u ordna wieħed. Jew aqbeż qabża sa l-Għadira jew is-Simar fi tmiem il-ġimħa.



Mixja success! Ĝabra success!

Il-Hadd 19 Marzu 2006, fit-8.30am hdejn il-Villa Rumana fir-Rabat beda jingabar grupp kbir, sa ma tela' 194 ruh! Ĝew ghall-festa ta' San Ĝużepp? Le! Ĝew ghall-mixja tal-Klabb!

Il-temp kien imsahhab bi ftit rih, perfett ghall-mixi ghax kieku x-xemx kienet toqtolna. Tlaqna, u taħt it-tmexxija tal-Leader Sivie (armat bil-walkie-talkie!) għaddejna minn hdejn l-i-Mtarfa, minn Ghajn Qajjied, id-Dwejra, Binġemma, iż-Żebbiegħ, San Martin u Wied il-Pwales sa ma wasalna x-Xemxija. Hemmhekk il-BirdLife qassmet rigali lil min ġabar Lm2+, imbagħad kulħadd infired. Uhud krejnielhom karozza, li hadithom lura r-Rabat.

B'kolloq ingħabru **Lm464.52**, u Jacqueline Licari kienet il-membru li

għamlet l-ikbar ġabrab: Lm23.07! Prosit! B'dawk il-flus issa l-BirdLife tista' tixtri l-projekter biex nużaww l-iktar fl-iskejjel, u anke nhallu parti mil-laptop li jmur mieghu. GRAZZI KBIRA lill-membri u l-iskejjel li ġabrunna l-flus.

Grazzi wkoll lil-Leaders u l-helpers kollha li ġħenu: Ray Bonnici, Sivie u Pauline Cauchi, Theresa Cremona, Sylvia Falzon, Victor Falzon, Felix u Janet Gerardi, Kathleen Mamo, Mariangela Meli, Alberta Psaila, Agnes u Silvio Scicluna u Sonia Tonna; kif ukoll l-ghalliema li mexxew il-gruppi mill-iskejjel.

Lista tat-tfal li ġabru l-flus. Grazzi hbieb!

Jacqueline Licari Lm23.07 · Stephen Galea Lm21.56 · Elena Pace Lm20.90 · Christina Cutajar Lm19.50 · Ruth Bezzina Lm16.50 · Steve Zammit Lupi Lm12.50 · Jade Doughty Lm12 · Lara Seychell Lm12 · Katia Gatt Lm11.05 · Kurt Chetcuti Lm10.80 · Mario Zammit Lm10.35 · Sephora Francalanza Lm10.22 · Christopher Saliba Lm10.18 · Eymon Galea Lm10 · Demi Corradi Lm9.50 · Ludwig Camilleri Lm8.70 · Mireille Cutajar Lm8.64 · Simon Gauci Lm8 · Nicholas Farrugia Lm8 · Clara Galea Lm8 · Neville Micallef Lm7.40 · Grazieila Borg Lm7.06 · Cassandra Camilleri Lm6.95 · Brandon Orland Lm6.53 · Simone Scicluna Lm6.05 · Jean Paul Farrugia Lm6 · Isabeau Gatt Lm6 · Martina Attard Lm6 · Owen Scerri Lm6 · Martina Buhagiar Lm6 · Ryan Vassallo Lm6 · Elsa Borg Saywell Lm5 · Chanelle Calleja Lm5 · Annalise Pizzuto Lm5 · Raisa Buttigieg Lm4.42 · Julie Ann Cassar Lm4.10 · Asky Pizzuto Lm4 · Katya Warrington Lm4 · Raissa Facciol Lm4 · Erika Sultanai Lm4 · Luke Deguara Lm4 · Ryan Saliba Lm3.70 · Samuel Camilleri Lm3.20 · Gabriella Mifsud Lm3.16 · Daniel Bonnici Lm3.10 · Louisa Fenech Lm3 · Angelique Azzopardi Lm3 · Angele Vanheur Lm3 · Jean Luc Camilleri Lm3 · Francesca Attard Baldacchino Lm3 · Roberta Debono Lm2.95 · Andrea Sammut Lm2.90 · Anna Maria Galea Lm2.85 · Steven Pisani Lm2.75 · Jason Ciantar Lm2.50 · Daniel Vella Lm2.25 · Kim Petham Lm2.25 · Francesca Borg Costanzi Lm2.22 · Danica Buhagiar Lm2.20 · Julia Johnson Lm2.20 · Leanne Borg Lm2.13 · Ryan Wood Lm2 · Kristina Duca Lm2 · Sandrine Borg Lm2 · Paula Grech Lm2 · Mandy Randon Lm2 · Alessia Mizzi Lm2 · Greta Attard Lm2 · Julia Portanier Lm2 · Kyle Scerri Lm2 · Gabriel Borg Lm2 · Karen Camilleri Lm2 · Annalise Vella Lm2 · Krista Camilleri Lm2 · Andrea Giusti Lm2 · Debbie Cassar Aveta Lm2 · Tamara Azzopardi Lm2 · Rachel Borg Lm1.50 · Martha Attard Giallanze Lm1.50 · Isabelle Galea LM1.30 · Rowana Galt Lm1.20 · Sara Borg Grech Lm1.20 · Roderick Sammut Lm1 · Kelsey Wright Lm1 · Simon Tonna Lm1 · Sylvana Scerri Lm1 · Martina Medati 85c · Alison Tabone 63c



Le
Sivie
wa
ta

**Dawn huma biss
NOFS il-grupp!**

Aħna sejrin passiġġata l-Buskett! Tiġu?



forsi naraw xi jaġra safra

Mark Anthony Vella

Ha ninżlu wahda sal-Buskett, l-uniku post f'Malta li jista' jfakkarna xi ftit kif ikunu foresti barra minn pajjiżna. Peress li huwa post uniku f'Malta, il-Buskett huwa protett u huwa wkoll santwarju ta' l-ghasafar¹.

Fil-Buskett nosservaw tipi differenti ta' siġar u anke xi fjuri li jikbru f'dan l-ambient. Noqogħdu attenti għal xi għasafar li nistgħu naraw jew nisimgħu, u forsi nilaghbu xi logħba ambjentali wkoll.

Hawn huma d-dettalji...


Data: Il-Hadd **30 April 2006**
Niltaqgħu: **Taħt it-Tinda @ 8.30am**
Nispicċaw: xi **11.30am**
Iġgibux: blalen, radios eċċ. Din
 passiġġata naturali, mhux xalata!
Età: **kulħadd merħba! :-)**

¹santwarju ta' l-ghasafar : post fejn hadd ma jista' jfikkel l-ghasafar, fejn per eżempju kaċċa u nsib huma kontra l-ħiġi.

Ibagħtuina i PINGIJEI JEW MIHMATI
naturali tagħkom! Mhux ta' annimali
domestiči. Tinsewx isimkom u
età, u isem l-annimal
jew pjanta.

Il-Huttafa 73 • Marzu - April 2006

għajnej għad-ding



BI-Ğħeruq u x-Xniexel

Dawra mas-sigħar Maltin ma' Charles Grech



Desirée Falzon

Sensiela
gdida

Is-sigħa ta' Ĝuda tingħaraf malajr fiż-żmien ir-rebbiegħha minħabba l-fjuri roža skuri li tkun imhaddna bihom. Dawn il-fjuri johorġu minn irjus (bl-ingliz *buds*) li jkunu maz-zokk. Il-weraq ta' din is-sigħra huwa tond.

Il-Ĝuda hija siġra horfija¹. Fil-bidu tar-rebbiegħha, tinkesa bil-fjuri qabel ma toħroġ il-weraq. Wara li l-fjuri jiddakku dawn isiru mżiewed, li fihom ikollhom ż-żerriegħha. Ghall-bidu l-miżwed ikun aħdar imma maz-żmien jinxef u jsir kannella skur, u jibqa' mdendel maz-zkuk tul ix-xitwa. Dan il-miżwed jghidilna li din is-sigħra hija qariba ta' żewġ siġriet Maltin oħra: il-harruba u l-ġenista safra.

Għaliex jghidulha Ta' Ĝuda? Jingħad li Ĝuda l-i-Skarjota, wara li biegh l'il-Ġesù, mar jitħallaq propriju ma' din is-sigħra. Jghidu wkoll li l-fjuri tagħha hmarulha bil-mistħija għax Ĝuda għażel lilha!

Fis-salvaġġ, is-sigħra ta' Ĝuda tieħu forma ta' arbuxxell kbir. Imma nsibuha spiss ukoll imħawla fit-toroq, fil-ġonna u f'xi msaġar. Nafu minn dokument ta' żmien il-Kavallieri li hija kienet imħawla fil-pjazza tal-Furjana. Interessanti nghidu li dis-sigħa nstabu fdalijiet tagħha fi Skorba, hdejn l-i-Mgarr (Malta). B'hekk nafu li kienet digħi tikber Malta bejn 7200 u 6500 sena ilu.

Għalhekk is-sigħra ta' Ĝuda hija żgur siġra indiġena², u għalhekk hemm bżonn nieħdu ħsiebha u nhawlu wisq aktar minnha.



Desirée Falzon

¹horfija: pjanta li twaqqa' il-weraq fix-xitwa.

²indiġena: pjanta jew annimal li jgħixu f'post b'mod naturali, jiġifieri bla ma jkun ġabhom hemm il-bniedem.

Mix-Xaghra sa Ta' Ċenc is-Sibt 11 Marzu 2006

rappoRt

gawwja
prima

Inzertatilna ġurnata rih qawwi. Kellna dubju jekk hux ser jaħdem il-vapur, imma meta wasalna ċ-Ċirkewwa kolloks kien miexi normali, għalhekk irkibna u erhejnejha lejn Ghawdex fl-isbah żmien tas-sena, meta jkun mikxi b'tapit aħdar wara x-xita tax-xitwa.

X'hin wasalna morna x-Xaghra u Itqajna ma' żewġ membri minn Ghawdex, u flimkien imxejna lejn Ta' Ċenc. Ghalkemm kien għadu rih, xorta żammejna ghajnejna miftuhin għal xi għasafar, u rajna diversi buful iswed, u anke skoss zizka bojod ifittxu l-ikel fl-ghelieqi.

X'hin wasalna Ta' Ċenc, il-hbieb Ghawdxin urewna fejn kien sabu xi orkidi li ma tantx huma komuni. Rajna u ammirajna 5 speċi, u ma stajniex ma nikkumentawx dwar l-ispettaklu ta' kuluri tagħhom, flimkien ma' l-ahdar differenti tad-diversi pjanti tax-xaghri. X'hasra kbira kieku flok dax-xaghri rikk bi fjuri u insetti ikun hemm skoss vilel, bangalows u korsa tal-golf, ghax żgur iħassru wieħed mill-isbah postijiet naturali li fadlilna.

Kif konna hemm morna nittawlu lejn l-irdum impressjonanti, u kien hawn li komplejna nżidu mal-lista ta' l-ghasafar. Rajna salt għawwi prim, u xi merilli, fosthom żewġ irġiel bil-blu tar-rixx ileqq fix-xemx. Damu hin twil jiġru wara xulxin qrib tagħha, u jieqfu f'xifer l-irdum, biex jagħtuna čans ingawduhom sew!

Wara l-mixja morna nqattgħu ftit hin għand sehibna Mario Gauci, li tant jiehu paċċenza bina kull meta mmorru Ghawdex, u sahansitra jlestilna xi haġa x'nieklu! Minn għandu, imbagħad girja wħħadha lejn Malta, ghax it-temp sabiħ li tant iffavorienna matul il-ġurnata, f'temp ta' nofs siegħa nbidel f'maltempata bil-beraq u s-sajjeti!


Stefan Azzopardi



Falko f'Ta' Ċenc

FA

Żgħażagħ BirdLife Malta



Mill-Punent sat-Tramuntana

Il-Ġimgħa 28 April 2006


Wahda mill-iżjed attivitajiet sbieħ li jkollna fil-Falko hija bla dubju n-najt hajk mir-Rabat sal-Mellieħa. Minn mindu bdejnieha, din l-attività qatt ma waqfet jew intesiet! Għalhekk se nerġġu nagħmlu dil-mixja lejlja kemm għal dawk li ġieli gew kif ukoll inheġġu l-membri l-ġoddha biex jattendu din l-attività tant sabiħa! Il-mixi fil-kampanja fid-dlam għandu ġertu seher. U se jkun dlam sew, ghax ha jkun qamar ġdid.

Niltaqħu: **7.30pm Valletta** (hdejn tal-halib) jew
8.30pm ir-Rabat (fuq is-Saqqaġja)
Età: **Falko (13yr+)**



Ġurnata Kemmuna

Il-Ħadd 7 Mejju 2006



Attività ohra tal-ġenn għall-membri tal-Falko. Se mmorru ġurnata Kemmuna nimxu, nosservaw in-natura, u anke naraw ix-xogħol ta' bird ringer f'xiex jikkonsisti.

Niltaqħu: **7.30am iċ-Ċirkewwa** (fejn tieqaf tal-linjal)
Età: **Falko (13yr+)**



Bajk hajk f'Għawdex

Is-Sibt 27 May 2006

Se nerġġu nagħmlu hajk bir-roti fuq talba ta' diversi membri! Did-darba ser nagħmlu l-attività f'Għawdex. Ha jkollna daqsxejn tat-tlajja', imma jkollna wkoll veduti mill-isbah, u ambient kemmxjejn differenti minn ta' Malta.

Niltaqħu: **7.30am Il-Belt** (hdejn tal-halib) jew
8.30am ċ-Ċirkewwa (fejn tieqaf tal-linjal)
Età: **Falko (13yr+)**

Malta għandha żewġ staġuni prinċipali, u matul wieħed minnhom bilkemm ikollna xita. Ghalkemm jiġu snin, bħal dis-sena, fejn ix-xita ma tonqosx fix-xitwa, xorta nbatu minn skarsitā ta' ilma. Dan minħabba raġunijiet kemm naturali kif ukoll problemi li ħoloq il-bniedem.

ħażna

F'Malta m'ghandna la xmajjar u lanqas għadajjar kbar jew sorsi ohra ta' ilma helu. Ftit hawn għejjun permanenti ta' ilma helu. L-ilma tax-xita jinħażen b'mod naturali taħbi l-art, f'dik li tissejjah il-Hażna tal-Pjan. F'xi nhawi hemm ukoll hażna oħra mperrċa fuq is-saff tat-tafal. Apparti x-xita, dawn il-ħażniet huma l-uniku sors naturali ta' ilma ghall-bnedmin u ghall-flora u l-fawna li jgħixu fuq Malta.

Li għandha klima niexfa mhux tort tagħna, imma bl-attivitajiet tagħna ahna stess komplejna nkabru l-problema tan-nuqqas ta' ilma. Fiċ-ċiklu naturali ta' l-ilma (il-water cycle), ħafna mill-ilma tax-xita li jaqa' fl-art jgħaddi bil-mod mill-hamrija u mill-blat u jingabar fil-Hażna tal-Pjan. Imma biż-żieda fil-bini u fit-toroq, l-ilma ma jkunx jista' jipperkola¹, u minnflok jibqa' sejjjer ghall-bahar u jintilef (dak li jghidlu runoff). Minħabba l-mod kif nibnu, mela, il-Hażna tal-Pjan m'ghadhiex timtela daqs kemm kienet tagħmel qabel.

ħela

L-użu ta' l-ilma spiss isir bla kontroll. F'Malta hawn diversi spejjer² li thaffru bla permess, li minnhom jittella' l-ilma mill-Hażna tal-Pjan bla rażan. Imma mhux mill-ispejjer biss issir il-ħela ta' ilma.

Aħna stess nahlu l-ilma fl-azzjonijiet żgħar ta' kuljum, bħal meta nhallu l-vit miftuh għal xejn, meta nifflaxxjaw bla bżonn, meta nimlew il-banju sax-xfar biex ninhaslu, eċċ. Irridu nidraw nibżgħu għall-ilma...

Veru li llum ma nidddependux biss mill-ilma tal-pjan, għaxillu għandna l-impjanti tar-reverse



osmosis³. Imma dawn l-impjanti jużaw HAFNA energija. U tafu x'tghid l-formola:

iktar energija = iktar tnigħġis

Niftakru wkoll li l-ilma f'Malta ma jużawhx biss ir-residenti, imma wkoll il-hafna turisti li jżuruna (iktar minn miljun fis-sena). Il-lukandi jużaw ammont kbir ta' ilma.

ħażin

Apparti l-kwantità, irridu nqisu wkoll il-kwalità ta' l-ilma. Mhux biss għandna ftit ilma, imma għandna wkoll problemi bit-tnejġġis tieghu! Il-kimiċi u żjut li nużaw f'diversi attivitajiet (specjalment fil-biedja) spiss jipperkolaw għal-ġol-Hażna tal-Pjan, u jniġġsuha. U jekk il-Hażna tal-Pjan titbaxxa ż-żejjed, jibda dieħel l-ilma bahar u jdardar l-ilma helu. Mhux ta' b'xejn f'xi nhawi ta' Malta l-ilma tal-vit huwa mielah.

Irridu dejjem niftakru li l-problema ta' l-ilma f'Malta mhix se tisparixxi sempliċiment għax tiġi sena b'ħafna xita. Dan ir-riżors tant kruċjali rrudu nibżgħu għalih il-hin kollu!

¹jipperkola: meta l-ilma jgħaddi mill-hamrija u mix-xquq ta' l-art u jinżel fil-blat tal-fond.

²spiera: (bl-Ingliż *borehole*) hofra dejqa u fonda li tibqa' nieżla fil-blat sal-ħażna ta' ilma, li mbagħad jittella' bil-pompa.

³reverse osmosis: post l-ilma bahar jissaffa mill-melh biex isir ilma tajjeb ghax-xorb.

Sibtha fix-Xibka!

Websajts fuq in-natura mill-internet

Din id-darba hsibt li bhala membri ta' Klabb Huttaf, ikun xieraq li nsibilkom sajt fuq l-ghasafar. U sibt din!

Is-sajt hija miktuba b'mod ċar u faċli biex tużaha. Fiha enciklopedija ta' l-ghasafar li thabbaħha ma' hafna kotba li hawn fis-suq. It-tagħrif ipprezentat b'hafna modi: hemm ġarts, ritratti u għanġiet ta' l-ghasafar bla-wid. Barra milli tgħinkom tagħrfu l-ghasafar (hafna minnhom jiġu Malta), issibu tagħrif dwar l-ikel favorit ta' kull speċi, kif ikollhom il-frieh, kemm jgħixu eċċ. Fiha wkoll kwiżz u parti fejn intom tistgħu tibagħtu l-opinjoni jew il-mistoqsijiet tagħkom.

Insomma, sajt ohra tal-ġenn!

Janet u Amy Gerard

Xi membri qalulna li ppruvaw jidħlu fil-websajt li ġibna l-ahhar darba u ma setghux. Meta ppruvajna ahna ma stajniex lanqas, kienet tassew sparixxiet! Dan kultant jgħi, ghax min ikun qed jieħu hsieb il-websajt kultant jiddeċiedi li jneħħieha jew jibdel xi haġa fl-indirizz (jew fil-URL, kif jghidlu). Ftakru li l-websajts jibnuhom in-nies, u bdil isir spiss. JG+AG.

The screenshot shows a web page for the Chaffinch bird. At the top, there's a navigation bar with links like 'HOME', 'BIRD GUIDE', 'PHOTO ALBUM', 'ABOUT US', 'FIELD TRIPS', 'DISCUSS', 'SUPPORT', 'NEWS', 'SITE MAP', and 'CONTACT'. Below the navigation, there's a main title 'British Garden Birds' with a small logo. The main content area is titled 'Chaffinch' and contains several sections: 'Description' (with a photo of a bird), 'Breeding' (with a photo of a female bird), 'Diet' (with a photo of a caterpillar), 'Habitat' (with a photo of a garden), 'Conservation' (with a photo of a tree), and 'Status' (with a photo of a bird in flight). There's also a section for 'Bird ID' with a 'Check Now' button.

issibuha f'dan l-indirizz:
<http://www.garden-birds.co.uk>

- **3 pitazzi**
- **stiker bil-kultur**
- **15-il punt fil-Huttafattiva**

Hajjar lil shabek u lil hutek jidħlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mat-Lm3 tal-membru l-ġdid.



isem u kunjom	indirizz	postcode
data tat-tweldi	telefon	imejl
liema skola jattendi		
isem u kunjom	indirizz	postcode
membership number	telefon	imejl
liema skola jattendi		

Ibghat kollox lil **BirdLife Malta 57/28 Triq Rigord, Ta' Xbiex MSD 12**

Tibghatx flus bil-posta, imma čekk (pagabbli lil BirdLife Malta) jew inkella 43 bolla tas-7ċ (jekk self-adhesive tant ahjar!).

Tqattax il-magazin - aghmel kopja!

MaDaGaSKaR

Alison Buttigieg



leffed lemur

Madagaskar hija r-raba' l-akbar gżira fid-dinja, u fiha jgħixu ħafna annimali u pjanti endemicī¹. Tghid ghaliex?


Sempliċi: ghax Madagaskar inqatħet minn ma' l-Afrika 160 miljun sena ilu. Għalhekk il-flora u l-fwna tagħha żviluppaw għal żmien twil maqtughin mill-bqija tad-dinja. B'hekk inħoloq ambjent uniku, b'natura unika.

Madagaskar hija magħrufa l-iktar għal-lemuri u l-kamalejonti. Il-lemuri huma tip ta' primati (jiġi mix-xadini) li evolvew fuq Madagaskar biss. Peress li f'Madagaskar m'hemm xadini, wudpekers, skwirlis eċċ-, il-lemuri hadulhom posthom!

Wieħed minnhom, jghidulu **aye-aye** (rari hafna) għandu wieħed minn subghajh twil u rqiq apposta biex ideffsu fix-xquq tas-siġar biex johrog id-dud! Nofs l-ispeċi ta' **kamaleonti** fid-dinja jinsabu f'Madagaskar u jvarjaw fid-daqs minn 3.5cm sa daqs ta' qattus!

Naturalment, b'dawk il-lemuri kollha, ma setax jonqos li fuq Madagaskar jevolvi wkoll predatur li jispeċjalizza biex jaqbadhom! U dan huwa **l-fossa**, annimal qisu xi haġa bejn puma u kelb, b'den twil hafna. Il-fossa huwa aggressiv u aġli hafna, specjalment fis-siġar. Heqq bilfors, inkella kif tridu jaqbad il-lemuri! Imma tant hu misthi mill-bniedem u rari li huwa biss ftit ilu li xjenzati rnexxielhom jihdulu ritratti fl-ambjent naturali tieghu.

Mad-daqqa t'ghajnej, Madagaskar tidher ġenna ta' l-art, imma ir-realtà hi ferm differenti. Din il-għażira qieghda taħt stress ambientali kontinwu, specjalment minn deforestazzjoni² tal-biża' min-nies tal-post.



aye-aye

Xi nies f'Madagaskar joqluh ghax jghidu li hu *bad luck!* Miskin.



fossa

¹ endemicī: speci li jgħixu hemmhekk biss.

² deforestazzjoni: qtugħ ta' foresti.



kamaleonti

F Madagaskar hemm iktar minn 50 speci ta' kamaleonti, fosthom uħud bil-qrun. Kollha huma endemicī.



Ocean
Indjan



Pss! Taf li int
tiswa Lm3
biss?

Iss! Ank'int!

Waslulna s-soft toys!

- Tmien soft toys ta' ghasafar differenti...
- Kollha bit-tisfira vera tagħhom... • Lm3 biss...
- Ghall-bejgħ mill-Għadira, mis-Simar jew miċ-Centru tal-BirdLife...

L-Għadira tiftah is-Sibt u l-Hadd 10.30am-4.30pm • Is-Simar jiftah il-Hadd 12.30pm-4.30pm
Iċ-Ċentru tal-BirdLife (Ta' Xbiex) jiftah mit-Tnejn sal-Ġimha 9am-1pm. Ċemplu 21347646